

KAPITOLU 24

ORDINANZA DWAR IL-PROJBIZZJONI TA'
ESPORTAZZJONI TA' XI OĠĠETTI

Biex tawtorizza lill-Ministru responsabbli għall-pulizija li jipprojbixxi f'xi każijiet l-esportazzjoni ta' xi oġġetti.

(20 ta' Frar, 1889)*

L-ORDINANZA IV ta' l-1889 u giet emendata bl-Avviż Legali 46 ta' l-1965; bl-Atti: LVIII ta' l-1974 u VIII ta' l-1982; u bl-Avviż Legali 407 ta' l-2007.

1. It-titolu fil-qosor ta' din l-Ordinanza huwa l-Ordinanza dwar il-Projbizzjoni ta' Esportazzjoni ta' xi Oġġetti.

Titolu fil-qosor.

2. (1) Il-Ministru responsabbli għall-pulizija jista', meta jidhirlu li hu mehtieġ, għas-sigurtà u difiża ta' Malta, jipprojbixxi, b'avviż pubblikat fil-Gazzetta tal-Gvern, li jiġu esportati jew ittrasportati max-xtut, dawn l-oġġetti: armi, munizzjon, porvli ta' l-isparar, provvisti militari u navali, u kull oġġett li l-Ministru responsabbli għall-pulizija jidhirlu li jista' jitbiddel fi provvisti militari jew navali, fi proviżjonijiet, jew f'kull xorta ta' hwejjeġ ta' l-ikel, tajbin għall-bniedem, inkella kull oġġett li jista' jkabbar il-kwantità tagħhom.

Setgħa tal-Ministru responsabbli għall-Pulizija li jipprojbixxi f'xi każijiet, l-esportazzjoni jew it-trasport ta' xi oġġetti.

*Emendat:
A.L. 46 ta' l-1965;
VIII.1982.2;
A.L. 407 ta' l-2007.*

(2) Meta l-oġġetti hekk ipprojbiti jiġu esportati jew jinġiebu fuq mol jew lok ieħor biex jiġu mbarkati għall-esportazzjoni minn Malta, jew ittrasportati max-xtut, jew miġjubin bil-baħar biex jiġu hekk esportati jew ittrasportati, huma jiġu kkonfiskati, u l-esportatur jew l-aġent tiegħu jew il-karigatur ta' dawn l-oġġetti jehel penali ta' mitejn u tnejn u tletin euro u erbgħa u disgħin ċenteżmu (232.94).

3. (1) Il-konfiska msemmija fl-aħħar artikolu qabel dan issir *ipso jure*, mingħajr ma tkun tinhtieġ ebda proċedura ġudizzjarja, kemm-il darba, fi żmien tmint ijiem mid-data tal-hruġ ta' avviż iffirmat mill-Kummissarju tal-Pulizija, hadd ma jitlob lura, b'ittra ufficjali jew b'ittra ohra mibgħuta lill-istess Kummissarju, l-oġġetti kkonfiskati.

Il-konfiska ssir *ipso jure* jekk hadd ma jitlob lura l-oġġetti fi żmien tmint ijiem mill-hruġ ta' avviż.

(2) Dan l-avviż għandu jsemmi l-oġġetti kkonfiskati skond il-marka jew sinjal ieħor li jkollhom minn barra, u jagħti r-raġuni tal-konfiska tagħhom; barra minn dan, għandu jwissi illi, kemm-il darba hadd ma jitlob lura dawk l-oġġetti, b'ittra ufficjali jew b'ittra ohra mibgħuta lill-Kummissarju tal-Pulizija fi żmien tmint ijiem minn dak l-avviż, dawk l-oġġetti jiġu kkonfiskati. L-avviż għandu jiġi pubblikat fil-Gazzetta tal-Gvern u kopja tiegħu għandha titwahaħal fil-bieb ta' l-Istazzjon prinċipali tal-Pulizija tal-Belt Valletta.

*Ara Proklama Nru. III ta' l-1889.

Proċedimenti
ghall-ġbir tal-
penali u għall-
konfiska.

Emendat:
A.L. 46 ta' l-1965;
LVIII. 1974.68.

4. L-Avukat Ġenerali jista', fl-isem tal-Gvern, jaġixxi, quddiem il-qorti kompetenti, għall-hlas tal-penali msemmija fl-artikolu 2, kif ukoll għall-konfiska ta' l-oġġetti maqbuda bis-sahha ta' din l-Ordinanza, meta għaldaqshekk ikun jinhtieg proċediment ġudizzjarju.
